

अन्तर्राष्ट्रीय महिला दिवस – 2020 कार्यक्रम

कृषि विज्ञान केन्द्र बक्सर (भारतीय कृषि अनुसंधान परिसर का पूर्वी अनुसंधान परिसर पटना) के लालगंज, बक्सर कार्यालय परिसर में "अन्तर्राष्ट्रीय महिला दिवस" के उपलक्ष्य पर दिनांक 08 मार्च 2020 (रविवार) को एक दिवसीय जागरूकता कार्यक्रम का आयोजन किया गया जिसका मुख्य उद्देश्य आँगनबाड़ी कार्यकर्ताओं के माध्यम से ग्रामीण क्षेत्रों में कुपोषण दूर करने एवं पोषण सुरक्षा हेतु पोषण थाली, पोषण वाटिका, गृह वाटिका के प्रति जागरूकता लाना है। केन्द्र के प्रभारी प्रमुख श्री रामकेवल, केन्द्र के विषय वस्तु विशेषज्ञ (पादप प्रजनन) श्री हरिगोबिंद, (सस्य विज्ञान) डॉ० मान्धाता सिंह, बाल विकास परियोजना पदाधिकारी (राजपुर) श्री राजेश कुमार, महिला परिविक्षिका श्रीमती ऊषा देवी एवं मालती देवी द्वारा संयुक्त रूप से द्वीप-प्रज्वलित कर कार्यक्रम का शुभारंभ किया गया। कार्यक्रम में जिले के विभिन्न प्रखंडों से कुल 70 की संख्या में आँगनबाड़ी कार्यकर्ता उपस्थित हुए।



कार्यक्रम में विभिन्न फसल जैसे आलू, मक्का, सेम, भिंडी, केला, करेला, पालक, चुकंदर, ब्रोकली, बेबीकॉर्न, जई, गाजर, खरबूजा, आदि में उपलब्ध विभिन्न पोषक तत्वों की मात्रा, प्रजातियाँ, उनके गुणों, आदि के बारे में तथा मशरूम, बाजरा, टमाटर, सहजन, आदि की विस्तृत जानकारी प्रतिभागियों को प्रेजेंटेशन के माध्यम से दी गई। इसके अलावा धान, गेहूँ, मक्का, बाजरा, मसूर, सरसों, फूलगोभी, शकरकंद, अनार, आदि फसलों के विकसित जैव पोषित प्रजातियों, उनके गुणों, की जानकारी भी प्रतिभागियों को दी गई।


